

ಶ್ರೀ ಎಸ್. ಬಂಗಾರಪ್ಪ.—ಮುಂದೆ ಏನು ಮಾಡಬೇಕಂತ ಇದ್ದೀರಿ? ಪ್ರಸ್ತಾವ ಆಗಿರುವುದಕ್ಕೆ ಉತ್ತರ ಯಾವಾಗ ಕೊಡುತ್ತೀರಿ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸದನ ಮುಗಿಯುವುದರೊಳಗೆ ಕ್ಲಿಯರ್ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ಉತ್ತರಕೊಡುತ್ತೇವೆ ಎಂದು ನೀವು ಹೇಳಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಯಾವ್ಯಾವುದು ಬಾಕಿ ಉಳಿದಿದೆ, ಅವುಗಳಿಗೆ ಉತ್ತರ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಅಂದರೆ, ಸೊಮವಾರದಿಂದ ದಿನಕ್ಕೆ ೧೦-೧೫ರಂತೆ ತೆಗೆದುಕೊಳ್ಳಬೇಕಾಗುತ್ತದೆ.

ಉಪಾಧ್ಯಕ್ಷರು.—ದಿನಕ್ಕೆ ಹತ್ತು ಪ್ರಶ್ನೆಗಳಿಗೆ ಉತ್ತರ ಕೊಡುವುದಕ್ಕೆ ಸಾಧ್ಯವಾದೀತು ಹತ್ತಕ್ಕಿಂತ ಜಾಸ್ತಿ ಇದ್ದರೆ, ಉತ್ತರ ನಿರೀಕ್ಷೆ ಮಾಡುವುದು ಕಷ್ಟವಾಗಬಹುದು.

ಶ್ರೀ ಎಸ್. ಬಂಗಾರಪ್ಪ.—ತಾವು ದಯಮಾಡಿ ಈಗ ಏನು ಒಂದು ಪಟ್ಟಿಯನ್ನು ತಯಾರು ಮಾಡಿದ್ದಾರೆ. ಅದನ್ನು ನಮಗೂ ಮತ್ತು ಮಾನ್ಯ ಮಂತ್ರಿಗಳಿಗೂ ಕಳುಹಿಸಿಕೊಟ್ಟರೆ ಒಳ್ಳೆಯದಾಗುತ್ತದೆ.

ಉಪಾಧ್ಯಕ್ಷರು.—ಆಗಬಹುದು.

ಶ್ರೀ ಜಿ. ಎಸ್. ಶಿವನಂಜಪ್ಪ.—ನಾವು ಕಳುಹಿಸಿ ಕೊಡುವ ಪ್ರಶ್ನೆಗಳನ್ನು ಚುಕ್ಕೆ ಗುರುತು ಇಲ್ಲದ ಪ್ರಶ್ನೆಗಳನ್ನಾಗಿ ಪರಿವರ್ತನೆ ಮಾಡುವುದಕ್ಕೆ ಮೊದಲು ಹಮಗೆ ತಾವು ತಿಳಿಸಬೇಕು. ಇಲ್ಲದಿದ್ದರೆ ನಮಗೆ ಬಹಳ ಕಷ್ಟವಾಗುತ್ತದೆ.

ಉಪಾಧ್ಯಕ್ಷರು.—ತಾವು ನೋಟೀಸ್ ಕೊಡಿ. ನಾವು ವಿಚಾರ ಮಾಡುತ್ತೇವೆ.

ಶ್ರೀ ಪಟವಕ್ಕಿ ರತ್ನಾಕರ್.—ನಿಯಮ ಷಿಫಿರ ಕೆಳಗೆ ನಾವು ಕೊಡುವ ನೋಟೀಸ್‌ಗಳನ್ನು ದಿನಕ್ಕೆ ಕೇವಲ ಹತ್ತಕ್ಕೆ ಸೀಮಿತಗೊಳಿಸುವುದು ಸರಿಯಲ್ಲ.

ಉಪಾಧ್ಯಕ್ಷರು.—ಬಿಸಿನೆಸ್ ಅಡ್ವೈಜರಿ ಕಮಿಟಿಯಲ್ಲಿ ಈ ಬಗ್ಗೆ ತೀರ್ಮಾನವಾಗಿದೆ.

ಮಂತ್ರಿಯವರ ಹೇಳಿಕೆ

ಕೋಲಾರ ಜಿಲ್ಲೆಯಲ್ಲಿ ಬೈವೋಲ್ವೈನ್ ಜಾತಿ ರೇಷ್ಮೆ ಮೊಟ್ಟೆ ವಿತರಣೆ ಬಗ್ಗೆ.

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಕೃಷಿ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಷಿಫಿನೇ ನಿಯಮದ ಪ್ರಕಾರ ಈ ಸದನದಲ್ಲಿ ಪ್ರಸ್ತಾವ ಮಾಡುವಂತಹ ವಿಷಯಗಳಿಗೆ ಸರ್ಕಾರದಿಂದ ಉತ್ತರ ಸಿಗುತ್ತಿಲ್ಲವೆಂದು ವಿರೋಧ ಪಕ್ಷದ ನಾಯಕರು ಈಗ ತಾನೇ ಹೇಳಿದ್ದಾರೆ. ಆದರೆ ಯಾರು ಯಾರು ವಿಷಯಗಳನ್ನು ಪ್ರಸಾರ ಮಾಡುತ್ತಾರೆಯೆಂಬುದು ನಮಗೆ ಮೊದಲೇ ತಿಳಿಯುವುದಿಲ್ಲ. ಈ ಕಾರಣದಿಂದ ನಾವು ಸಭೆಯಲ್ಲಿದ್ದರೂ ಸಹ ಕೂಡಲೇ ಉತ್ತರ ಕೊಡುವುದು ನಮಗೆ ಕಷ್ಟವಾಗುತ್ತದೆ. ಲಾಟರಿ ಎತ್ತುವುದರ ಮೂಲಕ ಯಾರು ಯಾರು ನೋಟೀಸ್‌ಗಳನ್ನು ಅಂಗೀಕಾರ ಮಾಡುತ್ತೀರೋ ಅವನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಾವು ಒಂದು ದಿನ ಮುಂಚಿತವಾಗಿ ತಿಳಿಸಿದರೆ ನಾವು ಆ ಸಮಯಕ್ಕೆ ವಿಷ್ಣು ಉತ್ತರ ಕೊಡಲು ಸಾಧ್ಯವಾಗುತ್ತದೋ ಅಷ್ಟನ್ನು ಕೊಡುತ್ತೇವೆ. ಈಗ ಆ ವಿಷಯಗಳು ಮೊದಲೇ ನಮ್ಮ ಗಮನಕ್ಕೆ ಬಾರದ ಕಾರಣದಿಂದ ಕೂಡಲೇ ಉತ್ತರ ಕೊಡಲು ಕಷ್ಟವಾಗುತ್ತಿದೆ. ನನ್ನ ದಿವಸ ಮಾನ್ಯ ವೆಂಕಟರಾಮಯ್ಯನವರು ನಿಯಮ ಷಿಫಿರ ಕೆಳಗೆ ಏನು ಒಂದು ವಿಷಯವನ್ನು ಇಲ್ಲಿ ಪ್ರಸ್ತಾವ ಮಾಡಿದ್ದರು. ಅದಕ್ಕೆ ನಾನು ಈ ಕೆಳಕಂಡ ಹೇಳಿಕೆಯನ್ನು ಕೊಡಬಯಸುತ್ತೇನೆ.

ಕೋಲಾರ ಜಿಲ್ಲೆಯ ಹಾಗೂ ಕರ್ನಾಟಕದ ಇತರ ಕಡೆಗಳ ರೇಷ್ಮೆ ಬೆಳೆಗಾರರಿಗೆ ಬೈವೋಲ್ವೈನ್ ಜಾತಿಯ ಮೊಟ್ಟೆಯನ್ನು ಕಡ್ಡಾಯದಿಂದ ಕೊಡಲಾಗುತ್ತಿಲ್ಲ. ಬೈವೋಲ್ವೈನ್ ಜಾತಿಯ ಮೊಟ್ಟೆ

ಗಳನ್ನು ಹಂಚಲು ಗುರಿ ಗೊತ್ತುಪಡಿಸಿದ್ದ ರೂ. ಅಧಿಕಾರಿಗಳಿಗೆ ಕಡ್ಡಾಯವಾಗಿ ಬೈಪೋಲ್ಯೂನ್ ಜಾತಿಯ ಮೊಟ್ಟೆಯನ್ನು ಕೊಟ್ಟು ಅವರ ಸಂಬಳದಲ್ಲಿ ಮೊಟ್ಟೆಯ ಬೆಲೆಯನ್ನು ಕಟಾವ್ ಮಾಡುತ್ತಾರೆಂಬುದು ಸರಿಯಲ್ಲ.

ರಾಜ್ಯದಲ್ಲಿ ತಯಾರಾಗುವ ಕಚ್ಚಾ ರೇಷ್ಮೆ ಗುಣಮಟ್ಟವನ್ನು ಉತ್ತಮ ಪಡಿಸಿ ಅಂತರ ರಾಷ್ಟ್ರೀಯ ಮಟ್ಟಕ್ಕೆ ತರುವ ಉದ್ದೇಶದಿಂದ ಕರ್ನಾಟಕ ರೇಷ್ಮೆ ಯೋಜನೆಯಲ್ಲಿ ಬೈಪೋಲ್ಯೂನ್ ಜಾತಿಯ ಗೂಡುಗಳನ್ನು ಹೆಚ್ಚು ಹೆಚ್ಚಾಗಿ ಬೆಳೆಯಬೇಕೆಂಬ ಆಶಾಭಾವನೆ ಇದೆ. ಉತ್ತಮ ಹಿಪ್ಪುನೇರಳೆ ತೋಟ ಮತ್ತು ಹಳು ಸಾಕುವ ವನೆಯನ್ನು ಹೊಂದಿರುವ ಬೈಪೋಲ್ಯೂನ್ ಜಾತಿಯ ರೇಷ್ಮೆ ಹಳುಗಳನ್ನು ಸಾಕಲು ಅನುಕೂಲವಿರುವ ರೈತರಿಗೆ ಈ ಜಾತಿಯ ಮೊಟ್ಟೆಗಳನ್ನು ಪ್ರೇರಣೆಯಿಂದ ಕೊಡಲಾಗುತ್ತಿದೆ ಎಂದು ಹೊರತು ಕಡ್ಡಾಯವಾಗಿ ಕೊಡಲಾಗುತ್ತಿಲ್ಲ. ಈ ರೀತಿ ತಯಾರಾದ ಗೂಡುಗಳನ್ನು ಬಿತ್ತನೆಗಾಗಿಸೂ ಹಾಗೂ ರೇಷ್ಮೆ ದಾರ ಬಿಚ್ಚುವುದಕ್ಕೂ ಉಪಯೋಗಿಸಲಾಗುತ್ತಿದೆ.

೧೯೮೪-೮೫ ನೇ ಸಾಲಿನ ಕೊನೆಯಲ್ಲಿ ಬೈಪೋಲ್ಯೂನ್ ರೇಷ್ಮೆ ಉತ್ಪಾದನೆಯ ಗುರಿ ೧೦೦೦ ಮೆಟ್ರಿಕ್ ಟನ್‌ಗಳಾಗಿದ್ದರೂ ನಾವು ಉತ್ಪಾದಿಸಿರುವ ರೇಷ್ಮೆ ಸುಮಾರು ೯೨ ಮೆಟ್ರಿಕ್ ಟನ್‌ಗಳಷ್ಟೆಂದು ಅಂದಾಜು ಮಾಡಲಾಗಿದೆ. ೧೦೦೦ ಮೆಟ್ರಿಕ್ ಟನ್ ರೇಷ್ಮೆ ಉತ್ಪಾದಿಸಲು ಸುಮಾರು ೪೦೦ ಲಕ್ಷ ಬೈಪೋಲ್ಯೂನ್ ಜಾತಿಯ ಮೊಟ್ಟೆಗಳು ಬೇಕಾಗಿದ್ದು ೧೯೮೪-೮೫ನೇ ಸಾಲಿನಲ್ಲಿ ಸರಬರಾಜು ಆಗಿರುವ ಮೊಟ್ಟೆಗಳ ಸಂಖ್ಯೆ ೫೯.೭೦ ಲಕ್ಷಗಳು ಮಾತ್ರ. ಅಂದರೆ ಗುರಿಯ ಶೇಕಡ ೧೪.೯ ರಷ್ಟು ಮಾತ್ರ ಸಾಧಿಸಲಾಗಿದೆ.

೧೯೮೪-೮೫ನೇ ಸಾಲಿನಲ್ಲಿ ಒಟ್ಟು ತಯಾರಾದ ಮೊಟ್ಟೆಗಳ ಸಂಖ್ಯೆ ೧೬೩೩ ಲಕ್ಷ ಇದ್ದು ೧೪೩೯ ಲಕ್ಷ ಮಿಶ್ರ ಜಾತಿಯ ಮೊಟ್ಟೆಗಳು, ೧೦೦ ಲಕ್ಷ ಮೈಸೂರು ಜಾತಿಯ ಮೊಟ್ಟೆಗಳು ಮತ್ತು ೯೧ ಲಕ್ಷ ಬೈಪೋಲ್ಯೂನ್ ಜಾತಿಯ ಮೊಟ್ಟೆಗಳು ಆಗಿರುತ್ತವೆ ೯೧ ಲಕ್ಷ ಬೈಪೋಲ್ಯೂನ್ ಜಾತಿಯ ಮೊಟ್ಟೆಗಳು ತಯಾರಾಗಿದ್ದರೂ ವಾಸ್ತವಿಕವಾಗಿ ಹಂಚಿಕೆಯಾಗಿರುವುದು ೫೯.೭೦ ಲಕ್ಷಗಳು ಮಾತ್ರ. ಅಂದರೆ ಒಟ್ಟು ತಯಾರಾದ ಬೈಪೋಲ್ಯೂನ್ ಜಾತಿಯ ಮೊಟ್ಟೆಯಲ್ಲಿ ಹಂಚಲಾದ ಮೊಟ್ಟೆಗಳ ಪರಿಮಾಣ ಶೇಕಡ ೬೫.೬ ಮಾತ್ರ. ಒಟ್ಟು ಮೊಟ್ಟೆಗಳ ಹಂಚಿಕೆಯಲ್ಲಿ ಬೈಪೋಲ್ಯೂನ್ ಜಾತಿಯ ಮೊಟ್ಟೆಗಳ ಪರಿಮಾಣ ಶೇಕಡ ೩.೬೫ ಮಾತ್ರ.

ಕೋಲಾರ ಜಿಲ್ಲೆಯ ಅಂಕಿ-ಅಂಶಗಳನ್ನು ತೆಗೆದುಕೊಂಡರೆ ೧೯೮೪-೮೫ ನೇ ಸಾಲಿನಲ್ಲಿ ಜಿಲ್ಲೆಯಲ್ಲಿರುವ ಸರ್ಕಾರಿ ಬಿತ್ತನೆ ಕೋರಿಗಳು ಮತ್ತು ಖಾಸಗಿ ಬಿತ್ತನೆ ಕೋರಿಗಳಲ್ಲಿ ಒಟ್ಟು ೬೫.೬ ಲಕ್ಷ ಮೊಟ್ಟೆಗಳು ತಯಾರಾಗಿವೆ. ಇದರಲ್ಲಿ ಬೈಪೋಲ್ಯೂನ್ ಜಾತಿಯ ಮೊಟ್ಟೆ ೧೬.೪೦ ಲಕ್ಷ ತಯಾರಾಗಿದ್ದು ಹಂಚಿಕೆಯಾಗಿರುವುದು ೧೧.೭೪ ಲಕ್ಷ ಮಾತ್ರ. ಅಂದರೆ ಒಟ್ಟು ಮೊಟ್ಟೆಯ ತಯಾರಿಕೆ ಮತ್ತು ಹಂಚಿಕೆಯಲ್ಲಿ ಬೈಪೋಲ್ಯೂನ್ ಜಾತಿಯ ಮೊಟ್ಟೆಯ ಹಂಚಿಕೆ ಶೇಕಡ ೩.೨೯ ರಷ್ಟು ಮಾತ್ರ.

ಮೇಲೆ ತಿಳಿಸಿದ ಅಂಕಿ-ಅಂಶಗಳನ್ನು ಗಮನಿಸಿದಾಗ ಬೈಪೋಲ್ಯೂನ್ ಜಾತಿಯ ಮೊಟ್ಟೆಗಳನ್ನು ಯಾವ ಬಲಾತ್ಕಾರವೂ ಇಲ್ಲದೆ ಹಂಚಲಾಗಿದೆ ಎಂಬುದು ತಿಳಿಯುತ್ತದೆ. ಈ ದೆಸೆಯಲ್ಲಿ ನಾವು ಇಟ್ಟ ಗುರಿಯನ್ನು ಮೊಟ್ಟೆಗಳ ಹಂಚಿಕೆಯಲ್ಲಾಗಲೀ ರೇಷ್ಮೆಯ ಉತ್ಪಾದನೆಯಲ್ಲಾಗಲೀ ಸಾಧಿಸಲಾಗಿಲ್ಲ ಯಾವ ಅಧಿಕಾರಿಯನ್ನು ಕೊಟ್ಟು ಗುರಿಯನ್ನು ಸಾಧಿಸಿಲ್ಲವೆಂದು ಶಿಸ್ತಿನ ಕ್ರಮಕ್ಕೆ ಒಳಪಡಿಸಿಲ್ಲ.

ಗುರಿಯನ್ನು ಸಾಧಿಸಲು ಅನೇಕ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ. ಇವುಗಳಲ್ಲಿ ಬೈಪೋಲ್ಯೂನ್ ಮೊಟ್ಟೆಗಳ ಗುಣಮಟ್ಟವನ್ನು ಉತ್ತಮಪಡಿಸುವುದು ಬೈಪೋಲ್ಯೂನ್ ಬೆಳೆಗಾರರಿಗೆ ತೀವ್ರ ತರವಾದ ತಾಂತ್ರಿಕ ಮಾಹಿತಿಯನ್ನು ಒದಗಿಸುವುದು, ಬೈಪೋಲ್ಯೂನ್ ಜಾತಿಯ ಹೊಸ ತಳಿಗಳನ್ನು ರೇಷ್ಮೆ ಬೆಳೆಗಾರರ ಪರಿಸರಕ್ಕೆ ಹೊಂದಿಕೊಂಡು ರೂಪಿಸುವುದು, ಮತ್ತು ಒಂದು ಕೆ. ಜಿ. ರೇಷ್ಮೆ ಬೈಪೋಲ್ಯೂನ್ ರೇಷ್ಮೆ ಉತ್ಪಾದನೆಗೆ ನೂರು ರೂಪಾಯಿಗಳ ಪ್ರೋತ್ಸಾಹ ಧನ ಕೊಡಲಾಗಿದ್ದು ಬೆಳೆಗಾರರಿಗೆ ಐವತ್ತು ರೂಪಾಯಿಗಳನ್ನು ಮತ್ತು ರೇಷ್ಮೆ ನೂಲು ಬಿಚ್ಚುವವರಿಗೆ ಐವತ್ತು ರೂಪಾಯಿಗಳನ್ನು ಕೊಡುವುದು ಮುಖ್ಯವಾಗಿದೆ.